

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

திருமங்கையாழ்வார் அருளிச்செய்த

|| எங்கானும் ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ எங்கானும் ॥

மற்ற அவதாரங்களின் மேன்மையோடு கிருஷ்ணவதாரத்தின்
எளிமையை அனுபவித்தல்

‡எங்கானும் ஈதொப்பதோர் மாயம் உண்டே*
நர நாரணனாய் உலகத்தறநூல்*
சிங்காமை விரித்தவன் எம் பெருமான்*
அதுவன்றியும் செஞ்சுடரும் நிலனும்*
பொங்கார் கடலும் பொருப்பும் நெருப்பும்
நெருக்கிப் புக* பொன் மிடறத்தனை போது*
அங்காந்தவன் காண்மின் இன்றாய்ச்சியரால்*
அளை வெண்ணெய் உண்டாப்புண்டிருந்தவனே (1)

குன்றொன்று மத்தா அரவம் அளவிக்*
குரை மா கடலைக் கடைந்திட்டு* ஒருகால்
நின்றுண்டை கொண்டோட்டி வங்கூன் நிமிர*
நினைந்த பெருமான் அதன்றியும் முன்*
நன்றுண்ட தொல் சீர் மகரக் கடலேழ்*
மலையேழ் உலகேழ் ஒழியாமை நம்பி*
அன்றுண்டவன் காண்மின் இன்றாய்ச்சியரால்*
அளை வெண்ணெய் உண்டாப்புண்டிருந்தவனே (2)

உளைந்திட்டெழுந்த மது கைடவர்கள்*
உலப்பில் வலியார் அவர்பால்* வயிரம்
விளைந்திட்டதென்றெண்ணி விண்ணோர் பரவ*
அவர் நாள் ஒழித்த பெருமான் முன நாள்*
வளைந்திட்ட வில்லாளி வல் வாள் எயிற்று*
மலை போல் அவுணன் உடல் வள்ளுகிரால்*
அளைந்திட்டவன் காண்மின் இன்றாய்ச்சியரால்*
அளை வெண்ணெய் உண்டாப்புண்டிருந்தவனே (3)

தளர்ந்திட்டிமையோர் சரண் தாவெனத்* தான்
 சரணாய் முரண் ஆயவனை* உகிரால்
 பிளந்திட்டமரர்க்கருள் செய்துகந்த*
 பெருமான் திருமால் விரி நீர் உலகை*
 வளர்ந்திட்ட தொல் சீர் விறல் மாவலியை*
 மண் கொள்ள வஞ்சித்தொரு மாண் குறளாய்*
 அளந்திட்டவன் காண்மின் இன்றாய்ச்சியரால்*
 அளை வெண்ணெய் உண்டாப்புண்டிருந்தவனே (4)

நீண்டான் குறளாய் நெடு வான் அளவும்*
 அடியார் படும் ஆழ் துயராய எல்லாம்*
 தீண்டாமை நினைந்திமையோர் அளவும்*
 செல வைத்த பிரான் அதுவன்றியும் முன்*
 வேண்டாமை நமன் தமர் என் தமரை*
 வினவப் பெறுவார் அலரென்று* உலகேழ்
 ஆண்டான் அவன் காண்மின் இன்றாய்ச்சியரால்*
 அளை வெண்ணெய் உண்டாப்புண்டிருந்தவனே (5)

பழித்திட்ட இன்பப் பயன் பற்றறுத்துப்*
 பணிந்தேத்த வல்லார் துயராயவெல்லாம்*
 ஒழித்திட்டவரைத் தனக்காக்க வல்ல*
 பெருமான் திருமால் அதுவன்றியும் முன்*
 தெழித்திட்டெழுந்தே எதிர் நின்று மன்னன்*
 சினத்தோள் அவை ஆயிரமும் மழுவால்*
 அழித்திட்டவன் காண்மின் இன்றாய்ச்சியரால்*
 அளை வெண்ணெய் உண்டாப்புண்டிருந்தவனே (6)

படைத்திட்டதிவ்வையம் உய்ய முன நாள்*
 பணிந்தேத்த வல்லார் துயராயவெல்லாம்*
 துடைத்திட்டவரைத் தனக்காக்க வென்னத்*
 தெளியா அரக்கர் திறல் போய் அவிய*
 மிடைத்திட்டெழுந்த குரங்கைப் படையா*
 விலங்கல் புகப் பாய்ச்சி விம்ம* கடலை

அடைத்திட்டவன் காண்மின் இன்றாய்ச்சியரால்*
அளை வெண்ணெய் உண்டாப்புண்டிருந்தவனே (7)

நெறித்திட்ட மென்கூழை நல் நேர் இழையோடு*
உடனாய வில்லென்ன வல்லே அதனை*
இறுத்திட்டவளின்பம் அன்போடு அணைந்திட்டு*
இளங்கொற்றவனாய்த் துளங்காத முந்நீர்*
செறித்திட்டிலங்கை மலங்க அரக்கன்*
செழு நீள் முடி தோளொடு தாள் துணிய*
அறுத்திட்டவன் காண்மின் இன்றாய்ச்சியரால்*
அளை வெண்ணெய் உண்டாப்புண்டிருந்தவனே (8)

சுரிந்திட்ட செங்கேழ் உளைப் பொங்கரிமாத்*
தொலையப் பிரியாது சென்றெய்தி எய்தாது*
இரிந்திட்டிடங்கொண்டடங்காத தன் வாய்*
இரு கூறு செய்த பெருமான் முன நாள்*
வரிந்திட்ட வில்லால் மரம் ஏழும் எய்து*
மலை போல் உருவத்தொர் இராக்கதி மூக்கு*
அரிந்திட்டவன் காண்மின் இன்றாய்ச்சியரால்*
அளை வெண்ணெய் உண்டாப்புண்டிருந்தவனே (9)

‡நின்றார் முகப்புச் சிறிதும் நினையான்*
வயிற்றை நிறைப்பான் உறிப்பால் தயிர் நெய்*
அன்றாய்ச்சியர் வெண்ணெய் விழுங்கி* உரலோடு
ஆப்புண்டிருந்த பெருமான் அடிமேல்*
நன்றாய தொல் சீர் வயல் மங்கையர் கோன்*
கலியன் ஒலிசெய் தமிழ் மாலை வல்லார்*
என்றானும் எய்தார் இடர் இன்பம் எய்தி*
இமையோர்க்கும் அப்பால் செலவெய்துவாரே (10)

|| திருமங்கையாழ்வார் திருவடிகளே சரணம் ||